



گورنر KATHY HOCHUL

فوری ریلیز کے لیے: 2025/14/1

پیسہ آپ کی جیبوں میں: گورنر HOCHUL (بوکل) کی جانب سے نیو یارک کو مزید قابل استطاعت بنانے کی خاطر متوسط طبقے کے لیے ٹیکس میں کٹوتیوں، افراط زر کے ریفرنڈز اور چائلڈ ٹیکس کریڈٹس کی تجویز

گورنر کی جانب سے تقریباً 70 سالوں میں متوسط طبقے کے ٹیکس کو کم ترین سطح پر لانے کی تجویز — نیو یارک کے 4 ٹیکس دہندگان میں سے 3 کو مدد ملے گی

پہلی بار متعارف ہونے والے افراط زر ریفرنڈ سے نیو یارک کے 8.6 ملین باشندگان کو براہ راست ادائیگی کی مدد میں \$3 بلین کی فراہمی

چائلڈ ٹیکس کریڈٹ میں 0-3 سال کی عمر کے بچوں کے لیے \$1,000، 4-16 سال کی عمر کے بچوں کے لیے \$500 تک اضافہ

گورنر Kathy Hochul (کیتھی بوکل) نے آج اپنے 2025 کے اسٹیٹ آف دی اسٹیٹ خطاب کے جزو کے طور پر نیو یارک کے 8.3 ملین سے زائد ٹیکس دہندگان کے لیے متوسط طبقاتی ٹیکس میں کٹوتی کی تجویز پیش کی۔ ریاست کے نو ٹیکس بریکٹس میں سے تقریباً پانچ میں کمی لانے سے، گورنر Hochul (بوکل) تقریباً 70 سالوں میں ٹیکس کی شرحوں کو ان کی کم ترین سطح پر لائیں گی۔ گورنر نیو یارک میں پہلی بار افراط زر ریفرنڈ اور چائلڈ ٹیکس کریڈٹ میں ناقابل یقین اضافے کی تجویز بھی دے رہی ہیں۔

"خاندانوں کو اشیائے ضروریہ کی بڑھتی قیمتوں کے سبب، کبھی اس پریشانی کا شکار نہیں ہونا چاہیے کہ آیا وہ یہ خریدنے کی استطاعت رکھتے ہیں یا نہیں،" گورنر Hochul (بوکل) نے کہا۔ "نیو یارک کو مزید قابل استطاعت بنانا ہی میری اولین ترجیح رہا ہے اور اس عزم کو جاری رکھنے کی خاطر میں نیو یارک کے متوسط طبقے سے افراط زر کا بوجھ کم کرنے کے لیے ان پر عائد ٹیکسوں میں نمایاں کٹوتی کی تجویز دے رہی ہوں۔"

متوسط طبقہ جاتی ٹیکس میں کٹوتیاں

گورنر Hochul (بوکل) نے نیو یارک کے 8.3 ملین سے زائد شہریوں کو تقریباً \$1 بلین کا ٹیکس ریلیف فراہم کرنے کے لیے متوسط طبقاتی ٹیکس میں کٹوتی کی تجویز دی ہے۔ اس سے جوائنٹ فائلر ٹیکس دہندگان کی آمدنیوں میں \$323,000 تک کی بچت ہو گی۔ بتدریج مکمل طور پر نفاذ کے بعد، متوسط طبقاتی ٹیکس میں کٹوتی سے تقریباً 77 فیصد فائلرز، جو کہ ہر چار ٹیکس دہندگان میں تین کی نمائندگی کرتے ہیں، انہیں ہزاروں ڈالرز کی اوسط بچت ہو گی۔

قانون کے طور پر منظور ہونے پر، گورنر Hochul (بوکل) کی متوسط طبقاتی ٹیکس میں کٹوتی موجودہ ٹیکس سال سے لاگو ہو گی اور اس کی عکاسی ان شرحوں سے ہو گی جس سے ٹیکس دہندگان ہر تنخواہ ملنے پر ادائیگی کرتے ہیں، جس کے نتیجے میں نیو یارک کے محنت کش شہریوں کو ہر ایک اور ہر بار تنخواہ ملنے پر فوری ریلیف ملے گا۔

نیو یارک کا پہلی بار کا افراط زر ریفرنڈ

چونکہ افراط زر کی وجہ سے انڈوں سے لے کر کپڑوں تک ہر چیز کی قیمت بڑھتی ہے، ایسے میں نیو یارک کی عوام بھی جب سودے سلف کے لیے ادائیگی کرتی ہے تو وہ بھی مسلسل اس سے متاثر ہوتی ہے۔ افراط زر سے جہاں قیمتوں میں اضافہ ہو رہا ہے اور نیو یارک کے شہریوں کی آمدنی میں کمی آ رہی ہے، وہیں اس کی وجہ سے ریاست کی جانب سے سیلز ٹیکس کی جمع آوری میں تیزی سے اضافہ ہوا ہے۔ گورنر Hochul (ہوکل) کا ماننا ہے کہ پیسہ نیو یارک کے محنت کش خاندانوں کا ہے اور افراط زر ریفرنڈم کے طور پر ان کی جیبوں میں ہی واپس جانا چاہیئے، یہی وجہ ہے کہ انہوں نے نیو یارک کی تاریخ میں پہلی بار افراط زر ریفرنڈم کی تجویز پیش کی ہے جس کی مدد سے 8.6 ملین ٹیکس دہندگان کو \$3 بلین واپس ملیں گے۔ 2025 کے اختتام تک ریاست نیو یارک، نیو یارک کی عام عوام کو براہ راست ادائیگیاں ارسال کرے گی۔ جوائنٹ ٹیکس فائلرز جن کی آمدنی \$300,000 یا اس سے کم ہے، \$500 کی ادائیگی وصول کریں گے اور نیو یارک کے تمام واحد ٹیکس دہندگان جو \$150,000 یا اس سے کم آمدن کے حامل ہیں ان کو \$300 کی ادائیگی وصول ہو گی۔ ان یکمشت ادائیگیوں سے نیو یارک کی عوام کو 2025 میں مالی معاملات کے حوالے سے تھوڑا سا سکھ ملے گا۔

چائلڈ ٹیکس کریڈٹ میں بڑا اضافہ

گورنر Hochul (ہوکل) نیو یارک کے چائلڈ ٹیکس کریڈٹ میں توسیع کے لیے انقلابی تجویز کے ساتھ خاندانوں کی حمایت کر رہی ہیں، جس سے ریاست بھر کے 2.75 ملین سے زائد بچوں کے لیے اہم مالی معاونت پیش کی جائے گی۔ یہ تاریخی منصوبہ بہت سے کیسز میں موجودہ کریڈٹ کو دگنا یا تین گنا زیادہ کرے گا، اور چار سال سے کم عمر بچوں کے لیے \$1,000 سالانہ فی بچہ تک اور چار سے 16 سال کی عمر کے بچوں کے لیے \$500 فی بچہ تک فراہم کرے گا۔ یہ کریڈٹ کی تاریخ میں سب سے بڑے اضافے کی نشاندہی کرتا ہے، اور زیادہ سے زیادہ \$330 فی بچہ کی موجودہ حد میں نمایاں اضافہ کرتا ہے۔ گورنر Hochul (ہوکل) سنہ 2021 میں اقتدار سنبھالنے کے بعد سے بچوں کی غربت کو کم کرنے کی کوششوں کو آگے بڑھا رہی ہیں اور بچوں کی غربت کو نمایاں طور پر کم کرنے کے مقصد کے ساتھ بچوں میں غربت کو کم کرنے کی مشاورتی کونسل (Child Poverty Reduction Advisory Council, CPRAC) تشکیل دی ہے۔ CPRAC نے دسمبر 2024 میں سفارشات پیش کی تھیں، جس میں بچوں کے لیے ٹیکس کریڈٹ کی توسیع کو غربت میں کمی کے موثر ترین طریقوں میں سے ایک کے طور پر شامل کیا گیا تھا۔

توسیع شدہ کریڈٹ سے ہر طرح کی آمدنی والے خاندانوں کو فائدہ ہو گا، اور سالانہ اوسط کریڈٹ \$472 سے بڑھ کر \$943 ہو جائے گا۔ اس سے متوسط طبقے کے ان خاندانوں کو اشد ضروری ریلیف ملے گا جو کہ پہلے نابل تھے، جیسا کہ چار افراد کا خاندان جس کی آمدنی \$170,000 تک ہے، جن کو اب سالانہ \$500 سے زائد ملے گا۔ چھوٹے بچوں اور اسکول جانے کی عمر والے بچوں کے حامل خاندانوں کے لیے، جو \$110,000 تک کماتے ہیں، ان کو کل \$1,500 کریڈٹ ملے گا — جو موجودہ پروگرام کی جانب سے فراہم کی جانے والی رقم کے مقابلے میں تقریباً \$1,000 زیادہ ہے۔

یہ توسیع دو سال کے دوران مرحلہ وار ہو گی، اور چار سال سے کم عمر بچوں کے لیے 2025 میں شروع ہو گی اور 2026 تک اس میں بڑی عمر کے بچوں تک توسیع کی جائے گی۔ اس قابل ریفرنڈم سے ریاست بھر میں بچوں میں غربت میں تقریباً 8.2 فیصد کمی آئے گی اور جب اسے Hochul (ہوکل) انتظامیہ کی جانب سے پہلے ہی اٹھائے گئے اقدامات یعنی توسیعی سبسڈی شدہ نگہداشت طفل کے ساتھ ملایا جائے تو اس سے بچوں میں غربت میں 17.7 فیصد تک کمی آنے کی توقع ہے۔ گورنر Hochul (ہوکل) کی تجویز سے غربت میں تخفیف اور نیو یارک بھر کے خاندانوں کی معاونت کے لیے جرات مندانہ اقدام کی نمائندگی ہوتی ہے۔

ریاست نیو یارک کا محکمہ برائے ٹیکسیشن و فنانس (Department of Taxation and Finance) کی قائم مقام کمشنر Amanda Hiller (امانڈا ہیلر) نے کہا، "گورنر Hochul (ہوکل) کی جانب سے متوسط طبقاتی ٹیکس میں کٹوتی، افراط زر میں ریلیف کے چیکس اور توسیعی یافتہ چائلڈ کریڈٹ سے ہر محنت کش خاندان کے بجٹ میں نمایاں فرق آئے گا۔ محکمہ ٹیکس ممکنہ حد تک جلد از جلد اس اشد ضروری ریلیف کی فراہمی کے لیے تیار کھڑا ہے۔"

گورنر Hochul (ہوکل) کا 2025 کا قابل استطاعت ایجنڈا، گزریس کے اخراجات کے بحران سے نمٹنے اور ریاست نیو یارک کو ہم سب کے خاندانوں کے لیے مزید قابل استطاعت بنانے کی خاطر ان کے متواتر کام پر استوار ہے۔ ٹیکس کم کرنے سے لے کر، نیو یارک کے خاندانوں کو براہ راست ریفرنڈم چیکس پہنچانے اور نگہداشت طفل، رہائش اور توانائی کے اخراجات کو کم کرنے کے لیے جرات مندانہ پالیسیاں نافذ کرنے تک، گورنر Hochul (ہوکل) نے نیو یارک کے خاندانوں کو خوشحال بنانے کے لیے ہر ممکن کوشش کی ہے۔ عہدہ سنبھالنے کے بعد سے، گورنر Hochul (ہوکل) نے:

- نیو یارک شہر، لانگ آئیلینڈ اور ویسٹ چیپٹر میں کم سے کم اجرت \$16.50 تک بڑھائی ہے، اور باقی ریاست میں \$15.50 تک اضافہ کیا ہے، جبکہ 2026 میں اجرتوں میں دوبارہ اضافے اور بعد ازاں اسے افراط زر کے مطابق بنانے کی توقع ہے۔
- گیس کی قیمتیں آسمان کو چھونے پر نیو یارک کے عام شہریوں کے لیے گیس ٹیکس میں تقریباً \$600 کی چھوٹ حاصل کی ہے۔
- وفاقی ریاستی تجدیدی چھوٹ (federal State Innovation Waiver) کے ذریعے نیو یارک کے تقریباً 1.5 ملین باشندوں کے لیے اعلیٰ معیار کی حامل، قابل استطاعت ہیلتھ انشورنس کی فراہمی کے لیے وفاقی فنڈنگ میں \$10 بلین مہیا کیے ہیں، جو کہ ملکی تاریخ میں اب تک ریاستی تجدیدی چھوٹ سے وصول پانے والی سب سے بڑی رقم ہے۔
- ریاست نیو یارک کی جانب سے منظم شدہ نگہداشت صحت کے منصوبوں میں انسولین کے لیے مشترکہ ادائیگیوں پر پابندی عائد کی۔
- 7,300 گھروں کی ملکیت کے مواقع پیدا کرنے کے لیے قابل استطاعت رہن کی مد میں \$1.26 بلین فراہم کیے۔
- ریاست بھر کے نگہداشت صحت کے 800,000 سے زیادہ کارکنان کے لیے بونسز کی مد میں \$2 بلین سے زائد کا اعلان کیا، نیو یارک بھر کے کارکنان تک \$3,000 تک کے بونسز ارسال کیے۔
- ریاست کے اسکول ٹیکس ریلیف (School Tax Relief) پروگرام کے تحت نیو یارک کے تقریباً تین ملین باشندوں کو ٹیکس ریلیف کی مد میں \$2.3 بلین فراہم کیے۔
- قابل استطاعت توانائی کی ضمانت (Energy Affordability Guarantee) کا آزمائشی پروگرام تشکیل دیا، جو کم آمدنی کے حامل ان گھرانوں کے لیے مالی بوجھ کو کم کرے گا، جو اپنے بجلی کے اخراجات کی مد میں سالانہ قیمتوں کی حد بندی کے ذریعے سے نیو یارک اسٹیٹ انرجی ریسرچ ڈویلپمنٹ اتھارٹی (New York State Energy Research Development Authority) کی بلا معاوضہ موثر بہتریوں سے مستفید ہوتے ہیں۔
- بیمہ صحت کے فراہم کنندگان سے Epi-Pens کا احاطہ کرنے کا تقاضا کیا، اور اس کے لیے جیب سے کی جانے والی ادائیگی کی حد \$100 مقرر کی، جس سے نیو یارک کی مستحق عوام کے لیے جان بچانے والے معالجوں کو مزید قابل استطاعت بنایا جاتا ہے۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)